



Eningizimu Afrika, Lilanga Lemagugu liholide lesive
leliba khona ngemhlaka 24 Inyoni.

Lencwadzi imayelana neLilanga Lemagugu.
Utawufundza ngalelilanga, nekutsi yini lelenta libe
mcoka eNingizimu Afrika.



Bonkhe bantfu banemvelaphi yabo. Imvelaphi yetfu iyincenye yemagugu etfu.

Bantfu baseNingizimu Afrika bagubha umkhosi wemvelaphi yabo leyehlukehlukene ngekutsi bahlangane ngalelilanga njengemindeni, imimango, kanye nesive.

ENingizimu Afrika sinemasiko langafani siphindze futsi sibe nalafanako.



Wonkhe umuntu waseNingizimu Afrika uneligugu
latigabhako ngalo!

Emagugu aseNingizimu Afrika anemibala leminyenti
nalemihle.

Emasiko etfu anakudla netinatfo letingafani, imvunulo,
tingoma kanye nendlela yekugidza.




Emasiko etfu langafani anetinkholo letehlukene, imisimeto, kanye nemindeni lengafani.

Bantfu baseNingizimu Afrika bakhuluma tilwimi letinyenti letingafani. Live linetilwimi leti-11 letisemtsetfweni.

Lilanga Lemagugu Ngetilwimi taseNingizimu Afrika Letisemtsetfweni:



- Ilanga lamaGugu (isiNdebele)
- Usuku lwezaMafa (isiXhosa)
- Usuku lwamagugu (isiZulu)
- Letšatši la Bohwa (Sepedi)
- Letsatsi la Botjhaba (Sesotho)
- Letsatsi la Ngwaoboswa (Setswana)
- Duvha ǀa Vhufa (Tshivenda)
- Siku ra Ndzhaka (Xitsonga)
- Erfenisdag (Afrikaans)
- Heritage Day (English)



Ngesikhatsi selubandlululo, umhlaka 24 Inyoni bewatiwa ngekutsi yi-Shaka Day.

Ngemuva kwelubandlululo, iphalemende yashintja i-Shaka Day yaba Lilanga Lemagugu. Yalenta laba lilanga lemkhosi lotawugujwa ngibo bonkhe bantfu baseNingizimu Afrika.

Sigubha umkhosi wemagugu etfu langafani nalawo lafanako.



UMtsetfosisekelo waseNingizimu Afrika unemitsetfo lemcoka lesicondzisako. Ucuketse imitsetfo lesekela iphindze ivikele emalungelo etfu.

UMtsetfosisekelo utsi sonkhe siyalingana.

Kute umuntu lobaluleke kwengca lomunye umuntu!



UMtsetfosisekelo utsi bantfu akukafaneli babandlululane.

Kufanele siphatsane ngenhlonipho.

Bonkhe bantfu banemalungelo lafanako. Sonkhe sinemalungelo elulwimi, enkholo, kanye newemasiko.



NgeLilanga Lemagugu, bantfu baseNingizimu Afrika bajabulela kuhlabelela tingoma temdzabu nekwenta imidanso yemdzabu.

Siphindze sijabulele nekupheka kudla kwetfu kwemdzabu.


Labanye bahlonipha bokhokho babo ngekuhlabelela tingoma tekubadvumisa. Labanye bavakashela emathuna abokhokho babo.



Bantfu bagcoka timphahla letimibalabala naletigcamile. Bembatsa i-minwenda, seshoeshe, swibhelane, kanye naletinye letinyenti.

Bantfu baseNingizimu Afrika nabagubha umkhosi weLilanga Lemagugu, baphindze bagubhe netimphawu tesive.

Timphawu tesive tilwane kanye netitjalo letiyincenye yemagugu etfu.



Nati Timpawu Tesive saseNingizimu Afrika:

Libhokobhoko inyamatane yesive.

Indwe inyoni yesive.

Umkhoba sihlahla sesive.

Sidlungu yimbali yesive.

Galjoen yinhlanti yesive.



Tikolwa tigubha umkhosi weLilanga Lemagugu ngaphambi kwekutsi kufike liholide lesive lekungulonalona.

Bantwana bagcoka imvunulo yabo yemdzabu bese batjela labanye ekilasini loko labakwatiko ngemagugu abo.

Badla kudla kwendzabuko kwalomunye nalomunye, bese bagidza imidanso yemdzabu.



Kugujwa kwemikhosi yeLilanga Lemagugu laseNingizimu Afrika kufanele kwentiwe ngekuvana!

Bantwana base-Afrika labatigcabhako batsi:

NginguNamunya. Ngigcoke sishuka.

Ngingu-Adilah. Ngigcoke ikaftan.

Ngingu-Isoka. Ngigcoke igele.

NginguSipho. Ngigcoke emajobo.



—Imibuto

1. Liguja nini Lilanga Lemagugu futsi yini leyenta kutsi liguja?
2. Shano timphawu letine tesive saseNingizimu Afrika.
3. Bhala Lilanga Lemagugu ngaletinye tilwimi letimbili ngaphandle kwelulwimi lwakho.



—Tincwadzi letikulolu chungechunge

- Lilanga Lekubuyisana
- Lilanga Lenkhululeko
- Lilanga Lemagugu
- Lilanga Lemalungelo Eluntfu
- Lilanga Labomake
- Lilanga Letisebenti
- Lilanga Lalabasha



Lencwadzi yetidzaba icanjwe yaphindze yabhalwa ngesiVenda, njengencenye yephrojekthi yetintfo tekufundza te-Zenex Ulwazi Lwethu ya-2020.